

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീഗുരുപവനപുരാധിശായ ശ്രീകൃഷ്ണായ പരബ്രഹ്മണേ നമഃ

ശ്രീ മേൽപത്തൂർ നാരായണഭട്ടതിരഃ കൃതിഷു
॥ ശ്രീമന്നാരായണീയേ ചത്വാരീംശം ദശകം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ശ്രീമന്നാരായണീയേ ചത്വാരീംശം ദശകം ||

പുതനാമോക്ഷവർണനം

തദനു നന്ദമന്ദസുഭാസ്പദം

നൃപപുരീം കരദാനകൃതേ ഗതം |

സമവലോക്യ ജഗാദ ഭവത്പിതാ

വിദിതകംസസഹായജനോദ്യമഃ || 40.1 ||

അയി സഖേ തവ ബാലകജൻമ മാം

സുഖയത്യേദ്യ നിജാത്മജജൻമവത് |

ഇതി ഭവത്പിത്യുതാം വ്രജനായകേ

സമധിരോപ്യ ശശംസ തമാദരാത് || 40.2 ||

ഇഹ ച സന്ത്യനിമിത്തശതാനി തേ

കടകസീമി തതോ ലഘു ഗദ്യുതാം |

ഇതി ച തദ്യചസാ വ്രജനായകോ

ഭവദപായദിയാ ദ്രുതമായയൗ || 40.3 ||

അവസരേ ഖലു തത്ര ച കാചന

വ്രജപദേ മധുരാക്യതിരംഗനാ |

തരലഷ്ട്പദലാലിതകുന്തലാ

കപടപോതക തേ നികടം ഗതാ || 40.4 ||

സപദി സാ ഹൃതബാലകചേതനാ

നിശിചരാൻവയജ്ഞാ കില പുതനാ |

വ്രജവധുഷ്ഠിഹ കേയമിതി ക്ഷണം
വിമൃശതീഷു ഭവന്തമുപാദദേ || 40.5 ||

ലലിതഭാവവിലാസഹൃതാത്മഭി -
ര്യുവതിഭിഃ പ്രതിരോദ്ധുമപാരിതാ |
സ്തനമസൗ ഭവനാന്തനിഷേദുഷീ
പ്രദദുഷീ ഭവതേ കപടാത്മനേ || 40.6 ||

സമധിരൂഹ്യ തദങ്കമശങ്കിത -
സ്തുമമ ബാലകലോപനരോഷിതഃ |
മഹദിവാമ്രഹലം കുചമണ്ഡലം
പ്രതിചുചുഷിമ ദുർവിഷദുഷിതം || 40.7 ||

അസുഭിരേവ സമം ധയതി ത്യയി
സ്തനമസൗ സ്തനീതോപമനിസ്വനാ |
നിരപതദ്ഭയദായി നിജം വപുഃ
പ്രതിഗതാ പ്രവിസാർയ ഭുജ്ജാവുഭൗ || 40.8 ||

ഭയദഘോഷണഭീഷണവിഗ്രഹ -
ശ്രവണദർശനമോഹിതവൽലവേ |
വ്രജപദേ തദുരഃ സ്ഥലഖേലനം
നനു ഭവന്തമഗൃഹ്ണത ഗോപികാഃ || 40.9 ||

ഭുവനമംഗലനാമഭിരേവ തേ
യുവതിഭിർബഹുധാ കൃതരക്ഷണഃ |
ത്വമയി വാതനികേതനനാമ മാ -
മഗദയൻ കുരു താവകസേവകം || 40.10 ||

|| ഇതി ശ്രീമന്നാരായണീയേ ചത്വാരീംശം ദശകം സമാപ്തം ||